

"TEKNOFEST Azərbaycan" festivalının bağlanış mərasimi keçirilib



Mayın 29-da Bakıda "TEKNOFEST Azərbaycan" Aerokosmik və Texnologiya Festivalının bağlanış mərasimi keçirilib.

AZƏRTAC xəbər verir ki, mərasimdə çıxış edən rəqəmsal inkişaf və nəqliyyat naziri Rəşad Nəbiyev son 4 gündə çox həyəcanlı, sevinc dolu hisslər yaşanıldığını deyib: "Bu günlərdən özümüzə qürur hissi, gələcəyə olan inam hissi aparırıq. Bu festival bizə Azərbaycan gəncliyinin gücünü, biliyini bir daha göstərdi. Dövlətimizin başçısının diqqət və qayğısı sayəsində belə bir festivalı ərəsəyə gətirdiyi-

miz üçün çox xoşbəxtik. Prezident İlham Əliyev başda olmaqla festivalda iştirak edən hər kəsə təşəkkür edirik".

Daha sonra "Baykar" şirkətinin texniki direktoru Selçuk Bayraktar çıxış edib.

"Həyatımıza mənə qatan "TEKNOFEST Azərbaycan"ın sonudur. Festival yekunlaşdığı üçün təəssüflənsək də, qardaşlığımız davam etdiyinə görə xoşbəxtik", - deyər "Baykar"ın texniki direktoru vurğulayıb.

Gələcəkdə "TEKNOFEST" in yenedən Bakıda, Şuşada keçiriləcəyini bildirən S.Bayraktar bildirib ki, festivalda qazanılan təcrübələr Azərbaycan gəncliyi-

nin gələcəkdə rəhbəri olacaq, gənclər bu istiqamətdə öz fəaliyyətini bundan sonra da davam etdirəcəklər.

"Dünən Azərbaycanın Müstəqillik Gününü qeyd etdik. Bu gün də İstanbulun fəthinin 569-cu ildönümüdür. Bütün şəhidlərimizi rəhmətlə anırıq, ruqları şad olsun", - deyər S.Bayraktar söyləyib.

O diqqətə çatdırıb ki, növbəti "TEKNOFEST" avqust ayında Türkiyənin Samsun şəhərində keçiriləcək.

Sonda festivalın bağlanışı münasibətilə konsert proqramı və lazer şou təşkil olunub.